

MT

MT

MT



KUMMISSJONI TAL-KOMUNITAJIET EWROPEJ

Brussel 5.2.2009
KUMM(2009) 40 finali

**KOMUNIKAZZJONI MILL-KUMMISSJONI LILL-PARLAMENT EWROPEW U
LILL-KUNSILL**

**dwar Pjan ta' Azzjoni tal-Komunità għall-Konservazzjoni
u l-Gestjoni tal-Klieb il-Bahar**

{SEC(2009) 103}
{SEC(2009) 104}
{SEC(2009) 106}

KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

dwar Pjan ta' Azzjoni tal-Komunità għall-Konservazzjoni u l-Gestjoni tal-Klieb il-Baħar

1. DAHLA

Il-klieb il-baħar generalment jitqiesu bħala l-ogħla predaturi fl-oċeani u l-ibħra. Madankollu, huma speċijiet vulnerabbli ħafna, li l-popolazzjonijiet tagħhom qed igarrbu tnaqqis sinifikanti, u fil-każ ta' xi speċijiet partikolari, hemm is-sogru reali tal-estinzjoni tagħhom fl-ilmijiet tal-UE.

Minn perspettiva bijoloġika, il-klieb il-baħar, ir-rebekkini, ir-rajji u l-kimeri – magħrufin kollettivament bħala l-*chondrichthyans* – jinqasmu f'żewġ gruppi prinċipali: l-Elasmobranci u l-Kimeri, u jinkludu aktar minn 1 000 speċi¹. Issibhom fl-oċeani u l-ibħra kollha, u b'mod partikolari fl-Oċean Atlantiku tat-Tramuntana, fejn hija kkonċentrata aktar minn 50 % tal-qabda min-naħa tal-bastimenti tal-KE.

Filwaqt li s-sajd għall-klieb il-baħar jirrappreżenta parti limitata mill-produzzjoni tas-sajd dinji, għadda minn tkabbir rapidu minn nofs it-tmeninijiet. Din ix-xejra mexxietha 'l quddiem domanda akbar għall-prodotti mill-klieb il-baħar (il-pinen b'mod partikoalri, imma wkoll il-laħam, il-hilda, il-qarquċa, eċċ.), b'mod speċjali fis-suq Asjatiku, u sostnuta minn għadd ta' fatturi, fosthom it-titjib fit-teknoloġija tas-sajd, l-ipproċessar u l-kummerċjalizzazzjoni fost il-konsumaturi, kif ukoll it-tnaqqis fl-istokkijiet tal-hut l-oħra. Dawn l-elementi kollha għamlu tagħhom biex is-sajd għall-klieb il-baħar iżid fil-valur. Bejn l-1984 u l-2004, il-qabdiet dinjija tal-klieb il-baħar kibru minn 600 000 għal aktar minn 810 000 tonnellata metrika.

Il-popolazzjonijiet tal-klieb il-baħar huma partikoalrment vulnerabbli għas-sajd mhux regulat u intensiv, minhabba l-karatteristiċi bijoloġiċi tagħhom. Il-potenzjal riproduttiv baxx tagħhom u l-kapaċità limitata għal żidiet fil-popolazzjoni fil-fatt ifissru li l-istokkijiet qajla għandhom kapaċità jirkupraw minn perjodi ta' sajd żejjed jew minn skossi negattivi oħra. Għaldaqstant, biex niżguraw l-isfruttament sostenibbli tal-klieb il-baħar jehtieg li jkun hemm qafas stabbli u effikaċi għall-gestjoni ta' dan is-sajd.

Saru sforzi fil-livell internazzjonali biex tkun żgurata gestjoni kkoordinata tas-sajd għall-klieb il-baħar.

Fi hdan il-qafas tal-Kodiċi ta' Kondotta għas-Sajd Responsabbli, l-FAO flo-1999 adottat il-Pjan Internazzjonali ta' azzjoni għall-konservazzjoni u l-gestjoni tal-klieb il-baħar (IPAO SHARKS). Filwaqt li l-pjan ta' azzjoni tal-FAO mhuwiex vinkolanti, għandu l-mira li lill-Istati kkonċernati kollha jipprovdihom punt ta' riferiment u linji

¹ Sakemm ma jkunx speċifikat mod ieħor, ir-referenzi għall-“kleb il-baħar” f'dan id-dokument għandhom jinftehimu bħala referenzi li jkopru l-klassi kollha tal-*Chondrichthyes*.

ta' gwida biex ifasslu l-pjanijiet tagħhom għall-konservazzjoni, il-ġestjoni u l-isfruttament sostenibbli fit-tul tal-klieb il-baħar.

Minkejja l-importanza tas-sajd għall-klieb il-baħar għall-flotot tas-sajd tal-KE, sal-lum is-sajd għall-klieb il-baħar għadu mhuwiex soġġett għal qafas komprensiv ta' ġestjoni fil-livell tal-Komunità. Mal-medda taż-żmien, ġew adottati għadd ta' miżuri li, direttament jew indirettament, kienu mmirati lejn il-konservazzjoni u l-ġestjoni tal-klieb il-baħar. Madankollu jidher li l-firxa ta' miżuri eżistenti għandha tissaħħah biex niżguraw li jergġu jitqawwew il-bosta stokkijiet li garrbu tnaqqis, mistada mill-flotta Komunitarja sew fil-Komunità kif ukoll lil hinn minnha. Barra minn hekk, fid-dawl tal-impenn taħha favur is-sad sostenibbli u l-piż tagħha fil-livell dinji, il-Komunità għandha tiegħu rwol minn ta' quddiem fl-iżvilupp ta' politiki mmirati lejn isfruttament razzjonali tal-chondrichthyans.

Għaldaqstant huwa f'waqt u f'loku li, fil-livell tal-KE, niżviluppaw u nimplimentaw politika u qafas regolatorju għas-sajd tal-klieb il-baħar li jkunu komprensivi, effikaċi u integrati.

Din il-Komunikazzjoni tressaq Pjan ta' Azzjoni għall-klieb il-baħar. Tipprovdi l-isfond li fuqu gie abbozzat il-Pjan, tagħti stampa tal-prinċipji li jissejjes fuqhom u tiddeskriwi l-elementi ewlenin tiegħu. Fit-Tabella annessa tingħata stampa globali tal-azzjonijiet maħsuba.

Il-Pjan jibni fuq il-kontribut rikk li l-partijiet interessati taw matul konsultazzjoni pubblika u istituzzjonali li ntemmet f'Marzu 2008, u huwa mirfud mill-analizijiet mogħtija fil-valutazzjoni tal-impatt annessa. F'konformità mal-Pjan Internazzjonali ta' Azzjoni tal-FAO, mal-Komunikazzjoni u l-Pjan ta' Azzjoni hemm ukoll Rapport ta' Valutazzjoni dwar il-Klieb il-Baħar, li qed jitressaq fl-Anness bħala Dokument ta' Hidma tal-Persunal.

2. IS-SITWAZZJONI ATTWALI

2.1. Is-sajd għall-klieb il-baħar tal-KE

2.1.1. *L-Atlantiku tat-Tramuntana*

L-Atlantiku tat-Tramuntana jinkludi għadd ta' operati tas-sajd għall-klieb il-baħar, li jsiru f'ilmijiet taħt il-ġurisdizzjoni tal-UE u ta' pajjiżi terzi (in-Norveġja, il-gżejjer Faeroe, eċċ.), kif ukoll f'ilmijiet internazzjonali taħt Organizzazzjonijiet Regionali tal-Ġestjoni tas-Sajd differenti. Dawn jinkludu s-sajd għall-klieb il-baħar u r-raġġi fil-Grigal tal-Ewropa, is-sajd demersali u ta' nofs il-kolonna tal-ilma tal-Atlantiku tal-Grigal kif ukoll is-sajd għall-klieb il-baħar tal-fond (is-sajd pelagiġu akbar jitqies separatment fis-sezzjonali li jmiss). Madwar 56 000 tonnellata ta' elasmobranci jinqabu minn bastimenti tal-UE f'dan ir-regjun (l-Atlantiku tal-Majjistral u tal-Grigal, inkluż il-Mediterran), l-aktar rebekkini, rajji u klieb il-baħar zġħar demersali, b'qabdiet relattivament ċkejna ta' klieb il-baħar pelagiġi kbar.

Wahda mill-problemi ewlenin għall-ġestjoni tal-klieb il-baħar f'dan il-qasam hija n-natura mħallta tas-sajd demersali, li tagħmilha diffiċli ħafna li l-azzjoni tkun immirata sewwa biex tiproteġi l-klieb il-baħar mingħajr ma jkun hemm konsegwenzi gravi għall-ispeċijiet l-oħra li jinqabdu. Barra minn hekk, il-kapaċità

zejda konsiderevoli tal-flotot li jaqbd u l-klieb il-baħar, rebekkini u rajji zgħar bħala qabdiet inċidentali fis-sajd demersali hija wkoll kawża importanti ta' l-problemi ta' ġestjoni f' dan il-qasam.

2.1.2. *L-Atlantiku Ċentrali u tan-Nofsinhar*

Is-sajd għall-klieb il-baħar fl-Atlantiku Ċentrali: Hawnhekk l-ispeċijiet ta' mira huma t-tonn u l-pixxispad, u dan is-sajd tal-wiċċ għat-tonn, u sa ċertu punt il-qbid inċidentali tagħhom ta' klieb il-baħar pelagiċi, huwa ġestit mill-Kummissjoni Internazzjonali għall-Konservazzjoni tat-Tonn tal-Atlantiku (ICCAT). Filwaqt li l-klieb il-baħar rari jinqabdu bil-purse seines u bis-sajd bil-qasab u x-xlief, is-sajd bil-konzijiet tal-wiċċ għandu rata għolja ta' qbid b'madwar 68 %, imqabbel mat-30 % tal-qbid tal-ispeċijiet fil-mira ddikjarati, il-pixxispad u t-tonn. Dan il-qbid ta' klieb il-baħar ilahhaq madwar 31 000 tonnallata kull sena, u jikkonsisti fil-ħuta kaħla (*Prionace glauca*) u l-mako ta' pinna qasira (*Isurus oxyrinchus*), bil-ħuta l-kaħla wehida tirrappreżenta 75 % tal-qbid tal-klieb il-baħar.

Minbarra s-sajd għat-tonn f'din il-parti tal-Atlantiku, hemm bosta zoni tas-sajd mal-kosta, taħt il-ġurisdizzjoni ta' pajjiżi terzi, li jisfruttawhom il-bastimenti Komunitarji. Il-qbid irrappurtat minn bastimenti tal-Komunità (għandna naħsbu, il-qabdiet li jinżammu abbord) huwa pjuttost modest, madwar 2 300 tonnallata fis-sena għal dawn l-aħħar ħames snin.

2.1.3. *L-Oċean Indjan*

Iż-żewġ gruppi ta' speċijiet ewlenin fost il-qabdiet huma l-pixxispad (45 %; madwar 7 000 tonnallata fis-sena) u l-klieb il-baħar (40 %; madwar 6 100 tonnallata fis-sena). Il-komponent ta' klieb il-baħar tiddominah il-ħuta kaħla (*Prionace glauca*), li tirrappreżenta sa 88 % tal-qbid totali tal-klieb il-baħar. L-ispeċi importanti l-oħra hija l-mako ta' pinna qasira (*Isurus oxyrinchus*), li tirrappreżenta madwar 9 % tal-qbid totali tal-klieb il-baħar.

2.1.4. *L-Oċean Paċifiku*

Il-ġestjoni tas-sajd tat-tonn fil-Paċifiku hija f'idejn żewġ RFMOs: l-IATTC fil-parti tal-Lvant, u d-WCPFC fil-partijiet Ċentrali u tal-Punent. Filwaqt li l-Komunità hija parti kontraenti f'dan tal-aħħar, fl-IATTC għandha biss status ta' osservatur. Mill-2001 sal-2005, il-ħatt l-art tal-qabdiet ta' klieb il-baħar zied minn darba għall-oħra, minn madwar 400 tonnallata għal 6 100 tonnallata. Dan jirrifletti l-fatt li l-klieb il-baħar qed jinżammu abbord aktar minn qabel, minħabba l-potenzjal ekonomiku ta' dawn l-ispeċijiet u d-derivattivi tagħhom fis-swieq internazzjonali. Huwa wkoll ikkawżat mit-twessigh tas-sajd lejn il-Punent, li seħħ mill-2004 'l hawn.

Bħal fil-każ tal-Oċean Atlantiku u dak Indjan, il-ħuta l-kaħla (*Prionace glauca*) u l-mako tal-pinna qasira (*Isurus oxyrinchus*) huma l-klieb il-baħar pelagiċi l-aktar prevalenti fil-qabdiet u fil-ħatt l-art ta' bastimenti tas-sajd bil-konz li joperaw fl-Oċean Paċifiku.

2.2. **Is-suq tal-klieb il-baħar fl-UE**

Il-mazzola griża (*Squalus acanthias*) u l-mazzola bit-tikek (*Scyliorhinus spp.*) huma speċijiet koperti mill-organizzazzjoni komuni tas-suq fil-prodotti tas-sajd u tal-

akkwakultura stabbilita bir-Regolament tal-Kunsill (KE) Nru 104/2000² u huma eligibbli għal miżuri ta' intervent. Bejn l-2005 u l-2007, l-interventi ta' rtirara tal-mazzola griża fil-konfront mal-produzzjoni tal-UE-25 twettqu f'firxa bejn 0,76 % u 1,46 %. Min-naħa l-oħra, l-irtirar tal-mazzola bit-tikek żdied minn 4,04 % fl-2005 sa 6,54 % tal-produzzjoni tal-UE-25 fl-2007.

F'dak li jirrigwarda l-kummerċ estern, l-importazzjoni tal-mazzola griża u speċijiet oħra ta' klieb il-baħar (shaħ, friski, imkessha jew iffriżati) fl-UE-25 kienet 19 439 tonnellata fl-2005, u niżlet għal 18 756 tonnellata fl-2007. Min-naħa l-oħra, l-esportazzjoni tal-mazzola griża u speċijiet oħra ta' klieb il-baħar (shaħ, friski, imkessha jew iffriżati) mill-UE-25 żdiedet minn 696 tonnellata fl-2006 sa 2 704 tonnellata fl-2007.2.3. Il-qafas legali applikabbli għall-klieb il-baħar fl-UE

Il-klieb il-baħar huma riżorsi akkwatiċi haġġin, u għaldaqstant il-pjan tal-Komunità jaqa' fl-ambitu tal-Politika Komuni tas-Sajd (PKS) kif definita bl-Artikolu 1 tar-Regolament tal-Kunsill (KE) Nru 2371/2002 tal-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skont il-Politika Komuni dwar is-Sajd.

Diġà hemm leġislazzjoni tal-KE li tirregola l-ġestjoni tal-produzzjoni, il-miżuri tekniċi, il-kontroll, kif ukoll il-politika dwar il-flotot u dik dwar il-kummerċ, li tista' tkun effikaċi biex tiżgura l-użu sostenibbli tal-klieb il-baħar. Miżuri oħra, minkejja li mhumienx speċifiċi għall-klieb il-baħar, jista' jkollhom impatt importanti fuq il-klieb il-baħar, b'mod speċjali dawk li jinqabdu inkidentalment. Dawn huma miżuri meħuda skont pjanijiet multiannwali skont ir-Regolament (KE) Nru 1976/2006.

F'termini generali, f'dak li jirrigwarda l-opportunitajiet tas-sajd għall-klieb il-baħar, hemm żewġ tipi ta' regolamenti li jistipulaw ir-regoli għas-sajd immirat għall-klieb il-baħar u l-qbid inkidentalni tal-klieb il-baħar:

a) Regolamenti tal-Kunsill li kull sentejn jiffissaw l-opportunitajiet tas-sajd għall-bastimenti Komunitarji għal ċerti stokkijiet tal-ħut tal-baħar fond, li jkopru l-ilmijiet tal-UE u dawk tan-NEAFC (il-Kummissjoni għas-Sajd fl-Atlantiku tal-Grigal);

b) Regolamenti tal-Kunsill ta' kull sena li jiffissaw l-opportunitajiet tas-sajd u l-kundizzjonijiet assoċjati għal ċerti stokkijiet ta' ħut, applikabbli fl-ilmijiet tal-Komunità, u , għall-bastimenti Komunitarji, f'ilmijiet fejn huma meħtieġa limitazzjonijiet tal-qbid, inklużi l-ilmijiet amministrati min-NEAFC, in-Nafo u s-CCAMLR.

Barra minn hekk, ir-Regolament tal-Kunsill (KE) Nru 2347/2002 tas-16 ta' Diċembru 2002³ jistabbilixxi rekwiżiti speċifiċi ta' aċċess u kundizzjonijiet relattivi għas-sajd ta' stokkijiet ta' ħut tal-baħar fond, fosthom firxa wiesgħa ta' klieb il-baħar tal-baħar fond.

² Ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura (GU L 17, 21.1.2000).

³ ĠU L351, 28.12.2002

Ir-Regolament tal-Kunsill (KE) Nru 1185/2003⁴ jipprojbixxi u jipprevjeni l-qtugħ tal-pinen (l-hekk imsejjah “finning”), fejn minn kelb il-baħar jinżammu biss il-pinen filwaqt li l-bqija tal-ħuta tintrema fil-baħar. Jipprovdi li l-piż tax-xewk [pinen] miżmum mill-qabda ma għandu qatt jaqbez il-piż teoretiku tal-pinen li jkun jikkorrispondi għall-partijiet li jkun fadal tal-kelb il-baħar miżmuma abbord, trażbordati jew imħatta l-art. Għall-finijiet tal-infurzar ta’ dan l-obbligu, ir-Regolament jipprovdi li l-piż teoretiku tal-pinen fl-ebda każ ma għandu jaqbez il-5 % tal-piż haġ tal-klieb il-baħar maqbuda.

Huwa wkoll importanti li tittiehed nota li, fil-livell internazzjonali u min-naħa tal-Komunità Ewropea, ittiehdu diversi miżuri biex jirregolaw il-kummerċ internazzjonali fil-klieb il-baħar u l-prodotti mill-klieb il-baħar. Dawn kienu implimentati taħt l-awspiċi tal-Konvenzjoni Internazzjonali dwar il-Kummerċ fl-Ispeċijiet Ipperikolati ta’ Fawna u Flora Selvaġġi (CITES).

Għadd ta’ speċijiet ta’ klieb il-baħar, speċifikament il-gabdoll (*Cetorhinus maximus*), il-kelb il-baħar l-abjad (*Carcharodon carcharias*) u l-kelb il-baħar baliena (*Rhincodon typus*), huma inklużi fl-Appendiċi II tas-CITES, jiġifieri l-kummerċ f’dawn l-ispeċijiet huwa rregolat strettament.

Barra minn hekk, il-gabdoll u l-kelb il-baħar l-abjad huma elenkati fl-Appendiċijiet I u II tal-Konvenzjoni dwar l-Ispeċijiet Migratorji (CMS). Il-kelb il-baħar baliena huwa elenkat fl-Appendiċi II ta’ din il-Konvenzjoni.

3. IL-PJAN TA’ AZZZJONI

3.1. Il-Pjan ta’ Azzjoni tal-Komunità: l-għan ġenerali, l-ambitu u l-miri operattivi

Il-punt ta’ riferiment għal dan il-Pjan ta’ Azzjoni huwa l-FAO IPOA SHARKS, li jimmira li jiżgura l-konservazzjoni u l-ġestjoni tal-klieb il-baħar u l-użu sostenibbli tagħhom fit-tul madwar id-dinja.

L-għan tal-Pjan ta’ Azzjoni tal-Komunità huwa li jagħti kontribut għall-ilhiq ta’ dik il-mira ġenerali, billi jiżgura li jerggħu jissahħu l-bosta stokkijiet imnaqqsa ta’ ħut mistada mill-flotta tal-Komunità sew fl-ilmijiet Komunitarji kif ukoll lil hinn minnhom. Il-Pjan ta’ Azzjoni jagħti stampa ta’ dak li diġà huwa implimentat, u wkoll ta’ dak li għad baqa’ xi jsir biex niżguraw politika u qafas ta’ leġiżlazzjoni li jkunu komprensivi u koerenti għall-konservazzjoni u l-ġestjoni tal-klieb il-baħar ġewwa l-ilmijiet tal-Komunità u lil hinn minnhom.

L-ambitu tal-Pjan ta’ Azzjoni propost ikopri s-sajd immirat kummerċjali, is-sajd inċidentali kummerċjali, is-sajd immirat rikreattiv u s-sajd inċidentali rikreattiv ta’ kwalunkwe chondrichthyans fl-ilmijiet tal-Komunità. Jinkludi wkoll kwalunkwe sajd kopert minn ftehimiet kurrenti u potenzjali u minn shubijiet bejn il-Komunità Ewropea u pajjiżi terzi, kif ukoll is-sajd fil-baħar miftuħ u s-sajd kopert minn RFMOs li jieħdu ħsieb il-ġestjoni u l-hruġ ta’ rakkomandazzjonijiet mhux vinkolanti barra l-ilmijiet tal-Komunità.

⁴ ĠU L 167, 4.07.2003, p.1.

Il-Pjan ta' Azzjoni jfittex li jilhaq it-tliet miri speċifiċi li ġejjin:

- (a) li jwessa' l-għarfien sew dwar is-sajd għall-klieb il-baħar kif ukoll dwar speċijiet ta' klieb il-baħar u r-rwol tagħhom fl-ekosistema;
- (b) li jiżgura li s-sajd immirat għall-klieb il-baħar ikun sostenibbli u li l-qbid inċidentali ta' klieb il-baħar ikkawżat minn sajd għal speċijiet oħra ikun irregolat sewwa;
- (c) li jgħib 'il quddiem approċċ koerenti bejn il-politika interna tal-Komunità dwar il-klieb il-baħar u dik esterna.

3.2. Il-Pjan ta' Azzjoni tal-Komunità: prinċipji ta' gwida u azzjonijiet ewlenin

3.2.1. *Strateġija progressiva biex tittratta kwistjonijiet relatati mal-klieb il-baħar abbażi ta' evidenza xjentifika soda*

Bħala prinċipju ġenerali, il-ħut tal-qarquċa għandu jkun ġestit skont pariri xjentifiċi sodi, bħal ma jsir f'tipi oħra ta' sajd. Madankollu, fid-dawl tal-karatteristiċi bijoloġiċi u ekoloġiċi speċifiċi tal-parti l-kbira tal-ispeċijiet rilevanti, il-ġestjoni tagħhom tirrikjedi approċċ aktar prudenti. il-miżuri ta' implimentazzjoni għandhom jissejsu fuq Approċċ ta' Prekawzjoni, kif deskritt fil-Komunikazzjoni tal-Kummissjoni COM(2000) 803 finali⁵ dwar il-ġestjoni tas-sajd għal speċi unika.

Għandha tittiehed nota li l-grupp ta' hidma dwar il-klieb il-baħar (WGEF) tal-ICES qiegħed jiżviluppa l-valutazzjonijiet tal-istatus tal-istokkijiet tal-ispeċijiet ewlenin fil-perjodu 2007-2009. Minhabba li r-riżultati ta' dawn il-valutazzjonijiet għandhom ikunu l-bażi ta' kwalunkwe azzjoni fil-ġejjieni rigward stokkijiet speċifiċi, mhux se jkun fattibbli i l-azzjonijiet kollha li jirrigwardaw il-konservazzjoni tal-klieb il-baħar jiġu implimentati fl-istess waqt.

Barra minn hekk, minhabba li qed jasal amont dejjem jikber ta' dejta xjentifika u ta' monitoraġġ, jidher għaqli li nirrakkomandaw approċċ gradwali. F'dan ir-rigward, ta' min wiehed jinnota li l-Kummissjoni, bid-Deciżjoni tagħha tas-6 ta' Novembru 2008 skont ir-Regolament tal-Kunsill (KE) Nru 199/2008 tal-25 ta' Frar 2008 dwar l-istabbiliment ta' qafas Komunitarju għall-ġbir, il-ġestjoni u l-użu ta' data fis-settur tas-sajd, li jkopri l-kwistjonijiet marbuta mal-klieb il-baħar fi hdan l-iskemi għat-teħid ta' kampjuni għall-ġbir tad-dejta (sokkijiet tal-Grupp 1).

Rigward il-projbizzjoni tat-teħid tal-pinen biss, lakuna importanti possibbli fl-implimentazzjoni tar-regolament dwar dan min-naħa tal-Istati Membri tal-KE huwa r-riskju li jaċċettaw ġustifikazzjonijiet ġenerali wisq għall-hteġa ta' separazzjoni abbord tal-ipproċessar tal-pinen tal-klieb il-baħar u l-bqija ta' dawn il-ħutiet. Għaldaqstant, jidher li jkun f'loku li jissahhu u jkunu ċċarati l-elementi għall-ġustifika pprovduta bl-Artikolu 4(2) tar-Regolament (KE) Nru 1185/2003.

F'dan il-kuntest, il-Kummissjoni qieset ukoll elementi oħra rilevanti, bħalma huma r-rakkomandazzjonijiet ta' esperti dinjin dwar din il-kwistjoni, li huma tal-fehma li

⁵ Il-Komunikazzjoni mill-Kummissjoni lill-Kunsill u lill-Parlament Ewropew: l-applikazzjoni tal-prinċipju ta' prekawzjoni u arranġamenti multiannwali għall-iffissar ta' TACS. COM(2000) 803 finali.

Regolament effikaċi u prattiku dwar it-teħid tal-pinen għandu jagħmilha obligatorja li l-klieb il-baħar jinhattu l-art bil-pinen b'kollox, kif ukoll ir-risposti għall-konsultazzjoni miftuħa varata mil-Kummissjoni dwar l-abbozz ta' Pjan ta' Azzjoni tal-Komunità.

3.2.2. *Enfasi fuq il-kooperazzjoni reġjonali*

Bosta speċijiet ta' klieb il-baħar huma hafna mferrxin fil-wisa' u huma migratorji hafna, f'ibhra internazzjonali. Għaldaqstant, ir-responsabbiltà għall-ġestjoni tas-sajd li jisfrutta dawn l-istokkijiet primarjament sejra tkun f'idejn l-Organizzazzjonijiet Reġjonali għall-Ġestjoni tas-Sajd (RFMOs) rilevanti. Huwa l-kompitu ta' dawn il-korpi li jiddetereminaw miżuri adegwati għall-ilmijiet taħt ir-responsabbiltà tagħhom. Għaldaqstant huwa importanti li l-hidma tal-RFMOs f'dan ir-rigward tingħata l-appoġġ, li l-RFMOs diġà stabbiliti jissahhu, u li naħdmu flimkien biex jiġu stabbiliti bla dewmien RFMOs godda f'żoni li għadhom mhumieks koperti.

Attwalment, dwar il-ġestjoni tal-klieb il-baħar, f'it hemm rakkomandazzjonijiet vinkolanti adottati minn RFMOs li l-Komunità hija parti kontraenti fihom. F'każijiet fejn mhemm previst(a) l-ebda rakkomandazzjoni jew pjan ta' ġestjoni, il-Komunità għandha thegħeġ lill-kumitati xjentifiċi rispettivi biex jiżviluppaw proposti biex itejbu d-disponibbiltà tad-dejta u biex iwettqu valutazzjonijiet preliminari.

Komponent ewlieni tal-Pjan ta' Azzjoni tal-Komunità huwa t-tishih tar-rwoli tal-RFMOs fil-politika tagħhom tal-ġestjoni tas-sajd, biex b'hekk niżguraw aħjar pariri kkwalifikati ta' livell għoli mill-kumitati xjentifiċi rispettivi tagħhom. Fl-assenza ta' rakkomandazzjonijiet u pariri ċari dwar il-ġestjoni tal-klieb il-baħar min-naħa tal-RFMOs, dan il-Pjan ta' Azzjoni jiffoka primarjament fuq it-titjib tal-għarfien saew dwar is-sajd immirat kif ukoll dwar dak inċidentali tal-klieb il-baħar. Għaldaqstant, il-Komunità sejra tkompli taħdem mal-RFMOs u tirfidhom fl-isforzi tagħhom biex id-dejta dwar il-klieb il-baħar issir disponibbli aktar fil-wisa', u biex jiehdu l-miżurita' ġestjoni adegwati.

Il-projbizzjoni tal-prattika ta' tnehhija tal-pinen tal-kelb il-baħar fir-Regolament 1185/2003 tapplika għal kull tip ta' sajd fl-ibhra tal-Komunità u għall-bastimenti tas-sajd tal-Komunità kollha li jistadu f'ibhra mhux Komunitarji. Barra minn hekk, f'dawn l-aħħar f'it snin, il-prattiki tat-tnehhija tal-pinen ġew ipprojbati fil-parti l-kbira tal-RFMOs li għandhom kompetenza għal kwistjonijiet dwar il-konservazzjoni tal-klieb il-baħar. Ta' spiss, dawn il-projbizzjonijiet inqas abbażi ta' proposti tal-Komunità, bl-appoġġ ta' partijiet ohra.

Ir-regoli rilevanti adottati mill-RFMOs jipprojbixxu t-tnehhija tal-pinen tal-klieb il-baħar, u jipprovdu li kull Parit Kontraenti għandha tipprojbixxi li l-bastimenti tagħha jkollhom abbord pinen tal-klieb il-baħar li kumplessivament ilaħħqu aktar minn 5 % tal-“piż tal-klieb il-baħar abbord”, sal-ewwel post ta' haħ l-art (filwaqt li l-ligijiet tal-Komunità attwalment jirreferu għal 5 % tal-“piż haħ tal-qabda ta' klieb il-baħar”).

Il-Kummissjoni sejra tkompli taħdem favur l-iżgurar li l-miżuri adottati fil-livell tal-Komunità rigward prattiki tat-teħid tal-pinen ikunu implimentati fil-konvenzjonijiet internazzjonali rilevanti kollha, inkluż b'mod partikolari l-Organizzazzjonijiet Reġjonali għall-Ġestjoni tas-Sajd.

Fl-ahħar nett, il-Komunità sejra taħdem biex jintlaħaq titjib tal-kooperazzjoni internazzjonali permezz, tas-CMS u s-CITES, biex is-sajd u l-kummerċ tal-klieb il-baħar ikun ikkontrollat.

3.2.3. *Qafas integrat ta' azzjonijiet*

Il-Kummissjoni jidhrilha li ġestjoni tajba tal-klieb il-baħar tirrikjedi sett disfferenti ta' miżuri dwar 'input/output' u ta' natura teknika. Globalment, i-kontenut sugġerit tal-Pjan ta' Azzjoni tal-Komunità huwa strutturat skont il-pjan tal-IFAO dwar il-klieb il-baħar kif provdut fl-Appendiċi A tal-FAO IPOA għall-konservazzjoni u l-ġestjoni tal-klieb il-baħar.

Il-Pjan ta' Azzjoni sejjer jinkludi miżuri maħsuba għat-titjib tal-ġbir tad-dejta u l-pariri xjentifiċi, il-ġestjoni u miżuri tekniċi, flimkien ma' tishih ulterjuri tal-kontroll tal-projbizzjoni tat-teħid tal-pinen tal-klieb il-baħar. Sejrini jiħu implimentati fil-livell tal-Komunità u tal-Istati Membri, u l-Komunità sejra taħdem biex l-RFMOs rilevanti **japprovawhom**.

3.3. **Konkluzjonijiet**

Il-Pjan ta' Azzjoni propost jinkludi firxa wiesgħa a' miżuri legali u ta' politika, inkluzi emendi f'għadd ta' regolamenti eżistenti. Uħud minn dawn il-miżuri jistgħu jkunu implimentati fil-livell tal-Komunità, filwaqt li oħrajn jeħtieġu azzjoni fil-livell tal-Istati Membri, jew inkella jeħtieġu l-approvazzjoni tal-RFMOs. Barra minn hekk, il-Pjan ta' Azzjoni jipprevedi sew azzjonijiet li jistgħu jiġu implimentati minnufih, u oħrajn li jeħtieġhom impenn aktar fit-tul u ma jistgħux ma jibbażawx fuq evidenza u parir xjentifiku li progressivament sejrini ikunu isiru disponibbli. L-iskeda ta' żmien għall-implimentazzjoni tal-Pjan ta' Azzjoni għaldaqstant sejra tiddependi fuq il-kontributi tal-atturi kollha involuti. Il-Kummissjoni qed tippreżenta dan il-Pjan ta' Azzjoni lill-Kunsill u lill-Parlament, u thegħġghom jappoġġaw l-azzjonijiet proposti.

Pjan ta' Azzjoni għall-klieb il-baħar

<u>Mira speċifika</u>				
L-approfondiment tal-ġarfien sew dwar is-sajd għall-klieb il-baħar kif ukoll dwar speċijiet ta' klieb il-baħar u r-rwol tagħhom fl-ekosistema.				
<u>L-ghan</u>	<u>Livell ta' azzjoni</u>	<u>Azzjoni</u>	<u>Parti responsabbli</u>	<u>Skeda ta' żmien</u>
Li tkun disponibbli dejta speċifika għal kull speċi, affidabbli u dettaljata, ta' natura kwantitattiva u bijoloġika, dwar il-qbid u l-ħatt l-art, kif ukoll dejta kummerċjali għas-sajd ta' priyorità għolja u medja.	Livell tal-Komunità	Jiżdied l-investiment fil-ġbir tad-dejta dwar il-klieb il-baħar fil-postijiet fejn isir il-ħatt l-art u min-naħa tal-industriji tal-ipproċessar u l-kummerċjalizzazzjoni.	Il-Kummissjon i, il-Kunsill u l-Istati Membri	Implimentazzjoni gradwali biex ikun hemm riżultati konkreti wara tliet snin ta' implimentazzjoni.
		Ikunu stabbiliti sistemi li jipprovdu verifika tal-informazzjoni dwar il-qbid, skont l-ispeċi u t-tip ta' sajd.		
		Jingħata mandat għal kopertura rappreżentattiva fuq bastimenti tas-sajd tal-KE min-naħa ta' osservaturi abbord għal bastimenti akbar minn 24 m u b'cifri riċenti ta' qabdiet inċidentali ta' aktar minn 10 % jew 15 % (skont tit-ip ta' sajd partikolari) ta' klieb il-baħar fil-qbid totali.		
		Għall-flotot kollha li jistadu f'ilmijiet imbiegħda mhux koperti ill-miżura ta' hawn fuq, imma li jaqbu l-klieb il-baħar inċidentalment, jingħata mandat għall-kopertura minn osservaturi ta' tal-anqas 10 % sal-2013.		Implimentazzjoni gradwali biex ikun hemm riżultati konkreti sal-2013.
		Għas-sajd ta' priyorità		

		gholja f'baħar mhux fond fl-Atlantiku tal-Grigal, jinghata mandat għal skema pilota ta' osservaturi (eż. madwar 25 osservatur) sal-2013.		
		Ikun żgurat li kull ħatt l-art jew kummerċ tal-pinen, laħam u żejt tal-klieb il-baħar ikunu rreġistrati separatament u skont il-prodott, u fejn ikun possibbli fil-livell tal-ispeċi, fis-sajd ewlieni u għall-ispeċijiet ewlenija.		Implimentazzjo ni gradwali biex ikun hemm riżultati konkreti wara tliet snin ta' implimentazzjo ni.
	Miżuri li għandhom jingiebu 'l quddiem fi ħdan Organizzazzjo nijiet Reġjonali għall-Ġestjoni tas-Sajd:	Promozzjoni titjib tad-dejta speċifika għal kull speċi dwar il-qbid u l-ħatt l-art flimkien ma monitoraġġ tal-qabdiet ta' klieb il-baħar skont is-sajd. Li jittejbu, fejn ikun possibbli, il-kooperazzjoni mal-FAO u l-korpi rilevanti tal-ġestjoni tas-sajd, il-monitoraġġ u r-rappurtar tal-qabdiet immirati, tal-qabdiet inċidentali, ir-rimi, id-dejta tas-suq u tal-kummerċ internazzjonali, fejn jista' jkun, fil-livell tal-ispeċi. Li jintalab, permezz tal-FAO u l-RFMOs fejn dan ikun f'loku, li dawn l-organizzazzjonijiet jiżviluppaw u jimplimentaw Pjanijiet Reġjonali dwar il-Klieb il-Baħar flimkien ma' miżuri assoċjati biex jgħinu fl-identifikazzjoni u l-monitoraġġ tal-ispeċijiet, kif jistipula l-IPOA-SHARKS, sa nofs l-2009, biex ikunu jista' jinghata rapport lill-15-il Laqgħa	Il-Kummissjon i, il-Kunsill u l-RFMOs.	Implimentazzjo ni gradwali

		tal-Konferenza ta' Partijiet fis-CITES.		
		Li jingiebu 'l quddiem l-identifikazzjoni u r-rappurtar ta' dejta bijoloġika u kummerċjali speċifika għal kull speċi, tal-anqas għall-ispeċijiet ewlenin.		
		Tkun inkoraġġuta kopertura rappreżentattiva fuq bastimenti tas-sajd min-naħa ta' osservaturi abbord għal bastimenti akbar minn 24 m u b'ċifri riċenti ta' qabdiet inċidentali ta' aktar minn 10 % jew 15 % (skont titip ta' sajd partikolari) ta' klieb il-baħar fil-qbid totali. Għal flotot oħra mhux koperti mill-miżura ta' hawn fuq u li jaqbu l-klieb il-baħar inċidentalment, tkun inkoraġġuta kopertura minn osservaturi ta' tal-anqas 10 % sal-2013.		
	Livell tal-Istati Membri:	Li jkun hemm monitoraġġ tal-qabdiet fis-sajd rikreattiv u li ssir distinzjoni bejn il-mortalità kkawżata mis-sajd rikreattiv u dak kummerċjali.	L-Istati Membri	
Biex ikunu jistgħu jsiru l-monitoraġġ u l-valutazzjoni tal-istokkijiet tal-klieb il-baħar f'livell speċifiku għal kull speċi, u biex ikunu	Livell tal-Komunità u tal-RFMOs:	Li jittejbu l-programmi ta' riċerka tal-Komunità u tal-RFMOs biex ikunu ffaċilitati l-għbir tad-dejta, il-monitoraġġ u l-valutazzjoni tal-istokkijiet f'livell speċifiku għal kull speċi.	Il-Kummissjon i, il-Kunsill u l-RFMOs.	Implimentazzjoni gradwali biex ikun hemm riżultati konkreti wara tliet snin ta' implimentazzjoni.

żviluppati strateġiji ta' sfruttament skont il-prinċipji tas-sostenibbiltà bijoloġika u l-użu ekonomiku razzjonali fit-tul.				
	Livell tal-Istati Membri:	Li jkun żviluppat l-għarfien espert nazzjonali	L-Istati Membri	Implimentazzjoni gradwali
Biex jittejjbu u jkunu żviluppati oqfsa għall-istabbiliment u l-koordinament ta' konsultazzjoni effikaċi, li tinvolvi partijiet ineterssati fir-riċerka, il-ġestjoni u l-attivitajiet edukattivi	Livell tal-Komunità	Li jkunu ffaċilitati t-tkattir tal-għarfien u l-konsultazzjoni dwar il-ġestjoni tal-klieb il-baħar u dwar l-aħjar prattika, biex jitnaqqas il-qbid inċidentali mhux mixtieq permezz ta' programmi tal-Kunsill Konsultattiv Reġjonali (RAC).	Il-Kummissjon i, l-Istati Membri u partijiet interessati	Implimentazzjoni gradwali
	Livell tal-Istati Membri	Li l-Istati Membri jitheggu jippermettu l-aċċess pubbliku għad-dejta rilevanti kumplessiva dwar il-flotot u t-tagħrif dwar is-sajd għall-klieb il-baħar, filwaqt li jithares id-dritt tal-kunfidenzjalità.	Il-Kummissjon i u l-Istati Membri	
		Li jitvaraw programmi edukattivi speċifikament immirati lejn l-edukazzjoni tas-sajjieda u tal-pubbliku dwar programmi ta' konservazzjoni u restrizzjonijiet dwar il-klieb il-baħar u r-rajji.	L-Istati Membri	
<u>Mira speċifika</u>				
L-iżgurar li s-sajd immirat għall-klieb il-baħar ikun sostenibbli u li l-qbid inċidentali ta' klieb il-baħar ikkawżat minn sajd għal speċijiet ohra ikun irregolat sewwa.				
<u>Għan</u>	<u>Livell ta' azzjoni</u>	<u>Azzjoni</u>	<u>Parti responsabbli</u>	<u>Skeda ta' żmien</u>
Biex il-qbid u l-isforz tas-sajd	Livell tal-Komunità:	Limitazzjoni jew ta' projbizzjoni	Il-Kummissjon	Implimentazzjoni gradwali biex

jiġu adattati għar-rizorsi disponibbli, b'attenzjoni partikolari għas-sajd ta' prijetà għolja u stokkijiet vulnerabbli u mhedda ta' klieb il-baħar.		attivitajiet tas-sajd f'żoni li jitqiesu sensitivi għall-istokkijiet ipperikolati.	i, il-Kunsill u l-Istati Membri	ikun hemm riżultati konkreti wara tliet snin ta' implimentazzjoni.
		– Limitazzjoni aktar qawwija tal-isforz tas-sajd fiż-żoni/it-tipi tas-sajd rilevanti		
	Livell tal-Komunità u tal-RFMOs:	Li jkunu stabbiliti limiti tal-qbid għall-istokkijiet, skont il-pariri mill-ICES u mill-RFMOs rilevanti. Li jkun ipprobit ir-rimi ta' klieb il-baħar bejn iż-żmien mezzan u dak fit-tul, u li jkun hemm obbligu li l-qbid kollu (inkluż dak inkidentalment) jinhall l-art. Il-klieb il-baħar li jinqabdu inkidentalment mingħajr ma dan ikun mixtieq u li jkun għad għandhom ċans jibqgħu hajjin jehtieg li jerġgħu jithallew fil-baħar. Li tizzied is-selettività halli jitnaqqas il-qbid inkidentalment mhux mistieq. Li jkunu stabbiliti kaxex spazjali/temporali f'żoni fejn ikun abbondanti l-ħut ġuvenili jew li jirreproduċi, speċjalment għal speċijiet vulnerabbli jew mhedda. Li jkunu promossi programmi u analizijiet biex jaġġustaw l-isforz tas-sajd fil-livell internazzjonali. Li jkunu stabbiliti programmi għat-tnaqqis ta' qbid inkidentalment għall-ispeċijiet ta' klieb il-baħar li l-organizzazzjonijiet internazzjonali rilevanti	Il-Kummissjoni, il-Kunsill u l-RFMOs.	Implimentazzjoni gradwali

		jqisuhom Kritikament Ipperikolati jew Ipperikolati. Li fis-CMS jew CITES tinghata kooperazzjoni internazzjonali bil-ghan li s-sajd u l-kummerè tal-klieb il-baħar ikunu kkontrollati. Li jkun eżaminat l-impatt possibbli ta' mekkaniżmi tas-suq fuq mizuri ta' konservazzjoni, inkluż għall-ispeċijiet tal-klieb il-baħar, fil-qafas tal-valutazzjoni li tinsab għaddejja dwar l-Organizzazzjoni Komunitas-Suq fil-prodotti tas-sajd u tal-akkwakultura.		
Biex jitnaqqsu kemm jista' jkun il-ħela u r-rimi minn qabdiet ta' klieb il-baħar, bl-obbligu taż-żamma ta' klieb il-baħar li jkunu tnehhewlhom il-pinen u bit-tishih ta' mizuri ta' kontroll.	Livell tal-Komunità u tal-RFMOs:	Li tkun ikkonfermata l-projbizzjoni ta' prattiki tat-teħid ta' pinen⁶. Bħala regola ġenerali, ikun ipprobit li dak li jkun inehhi l-pinen abbord, jew li jittrażborda jew iħott l-art pinen tal-klieb il-baħar. Kwalunkwe eċċezzjoni għal din ir-regola jkun jehtigilha ġustifikazzjoni shiha fuq bażijiet sodi u oġġettivi, kif ukoll li tkun iddokumentata mill-Istat Membru li jōhroġ il-permess speċjali. l-Istati Membri ma għandhomx jōhroġu permessi speċjali lil bastimenti li ma jissodisfawx din il-kundizzjoni. Li titiqies reviżjoni possibbli tar-regola ta' 5 %, billi jkun hemm l-obbligu	Il-Kummissjon i, il-Kunsill u l-Istati Membri	Implimentazzjoni minnufih, wara li jaslu l-konkluzjonijiet tal-Kunsill u tal-Parlament Ewropew.

⁶ Il-prattika fejn kelb il-baħar jittieħdu minn biss il-pinen, filwaqt li l-bqija tal-ħuta tintrema l-baħar.

		li l-piż tal-pinen fl-ebda każ ma jkun jista' jeċċedi 5 % tal-piż tal-karkassi ttrattati (imnaddfa u blar) tal-klieb il-baħar maqbuda. Madankollu, l-Istati Membri li jkunu stabbilew u implimentaw programmi għall-ġbir tad-dejta li juru li dan il-percentwal jista' jiżdied f'ċerti każijiet ikunu jistgħu jagħmlu hekk sa percentwal li jikkorrispondi għal 5 % tal-piż haġ tal-klieb il-baħar maqbuda. Għal bastimenti ta' Stati Membri li jkunu ġew eżentati mill-obbligu li l-klieb il-baħar jinħattu l-art bil-pinen b'kollox, li jiddaħħal obbligu li l-pinen u l-karkassi tal-klieb il-baħar jinħattu l-art fl-istess waqt fl-istess port.		
--	--	--	--	--